

தமிழர் கல்வி மேம்பாட்டுப் பேரவை
TAMIL EDUCATION DEVELOPMENT COUNCIL



அரையாண்டுத் தேர்வு

2016 - 2017

தமிழ்மொழி

வளர் தமிழ் 9

சுட்டெண்:.....

நேரம்: 180 மணித்துளிகள்

www.tamiledc.com

1) தேர்விடை வினா - சரியான விடைக்குரிய எழுத்தின் கூட்டில் புள்ளடி இடுக.

1. இலங்கைத்தீவின் தொல்குடிகள்

அ) சிங்களவர் ஆ) தமிழர் இ) ஆங்கிலேயர் ஈ) பறங்கியர்

அ) ஆ) இ) ஈ)

2. கடற்கரையில் படம் கீறுவது

அ) ஆமை ஆ) இறால் இ) நண்டு ஈ) முதலை

அ) ஆ) இ) ஈ)

3. அமெரிக்கப் பென்சில்வேனியப் பல்கலைக்கழகம் கந்தரோடையில் ஆய்வுகளை மேற்கொண்ட ஆண்டு

அ) 1979 ஆ) 1969 இ) 1989 ஈ) 1879

அ) ஆ) இ) ஈ)

4. நடந்தனர் என்பதன் பகுதி

அ) த் ஆ) அர் இ) நட ஈ) ந்

அ) ஆ) இ) ஈ)

5. மகாவம்சம் வரலாற்று நூலல்ல எனக் கூறியவர்

அ) ஈ. டபிள்யூ. அதிகாரம் ஆ) சிறிலால் கொடிகார

இ) லயனல் சரத் ஈ) ஏ. ஈ. குணசிங்க

அ) ஆ) இ) ஈ)

6. உயிர்மெய்யெழுத்துகள்

அ) 12 ஆ) 18 இ) 30 ஈ) 216

அ) ஆ) இ) ஈ)

7. வருவான் என்ற சொல்லின் இடைநிலை

அ) வா ஆ) வ் இ) ஆன் ஈ) வரு

அ) ஆ) இ) ஈ)

8. யாழ்மாவட்டத்தில் தொல்குடித் தமிழரது ஈமப்பொருட்கள் காணப்பட்ட

இடங்களில் ஒன்று

அ) கந்தரோடை ஆ) குருகில்கின்ன

இ) மாந்தை ஈ) கொக்காபே

அ) ஆ) இ) ஈ)

9. வானவில் என்பது _____ புணர்ச்சி

அ) தோன்றல் ஆ) திரிதல் இ) கெடுதல் ஈ) இயல்பு

அ) ஆ) இ) ஈ)

10. புதியதொரு வீடு என்ற நாடகத்தை எழுதியவர்

அ) மகாகவி உருத்திரமூர்த்தி ஆ) அழ. வள்ளியப்பா

இ) பாரதியார் ஈ) தனிநாயகம் அடிகள்

அ) ஆ) இ) ஈ)

11. கிறுகிறுத்தல் என்பது

அ) தன்னை நினைத்தல் ஆ) தன்னை வாழ்த்துதல்

இ) தன்னை மறத்தல் ஈ) தன்னை ஒறுத்தல்

அ) ஆ) இ) ஈ)

12. மணிமேகலை _____ இயற்றப்பட்டது.

அ) கி.பி 3 ஆம் நூற்றாண்டில் ஆ) கி.பி 4 ஆம் நூற்றாண்டில்

இ) கி.பி 5 ஆம் நூற்றாண்டில் ஈ) கி.பி 2 ஆம் நூற்றாண்டில்

அ) ஆ) இ) ஈ)

13. பால் கொண்டு மடுப்பவும் உண்ணான் ஆகலின். என்ற பாடல் இடம் பெற்ற நூல்

அ) சிலப்பதிகாரம் ஆ) புறநானூறு இ) முதுரை ஈ) நல்வழி

அ) ஆ) இ) ஈ)

14. திருக்குறளை சீன மலாய் மொழிகளில் மொழி மாற்றுவித்தவர்

அ) பாவேந்தர் ஆ) காளமேகம்

இ) தனிநாயகம் அடிகள் ஈ) விபுலாநந்தர்

அ) ஆ) இ) ஈ)

15. பின்வருவனவற்றுள் அஃறிணைக்கு ஓர் எடுத்துக்காட்டு

அ) வந்தான் ஆ) ஓடின இ) படிக்கின்றாள் ஈ) சிரித்தனர்

அ) ஆ) இ) ஈ)

16. பின்வருவனவற்றுள் பகாச்சொல்

அ) பொன்னன் ஆ) ஊர் இ) தமிழர் ஈ) கவிஞர்

அ) ஆ) இ) ஈ)

17. மீண்டும் தொடங்கும் மிடுக்கு என்ற பாடலில் கூறப்பட்ட தொழில்

அ) கடற்றொழில் ஆ) உழவுத்தொழில்

இ) மீன்பிடித்தொழில் ஈ) கைத்தொழில்

அ) ஆ) இ) ஈ)

18. கோ என்ற சொல் குறிப்பது

அ) இறைவனை ஆ) தந்தையை இ) அரசனை ஈ) ஆசிரியரை

அ) ஆ) இ) ஈ)

19. முள் + பற்றை என்பதைச் சேர்த்து எழுதினால்

- அ) முள்ப்பற்றை ஆ) முட்பற்றை இ) முற்பற்றை ஈ) முள்பற்றை
அ) ஆ) இ) ஈ)

20. கார் முகிலைக் கண்ட அழகு மயில்கள் களிப்பில் ஆலின. இதில் வந்துள்ள எழுவாய் அடைமொழி

- அ) கார் ஆ) அழகு இ) களிப்பு ஈ) மயில்கள்
அ) ஆ) இ) ஈ)

21. கடல் போன்ற அறிவு என்ற உவமை அணியில் இடம்பெற்றுள்ள உவமானம்

- அ) கடல் ஆ) போன்ற இ) அதிகம் ஈ) அறிவு
அ) ஆ) இ) ஈ)

22. பெரியபெரிய என்பது

- அ) இரட்டைக்கிளவி ஆ) அடுக்குத்தொடர்
இ) இணைமொழி ஈ) அடுக்கிடுக்குத்தொடர்
அ) ஆ) இ) ஈ)

23. தனிநாயகம் அடிகளின் இயற்பெயர்

- அ) மயில்வாகனன் ஆ) சேவியர் இ) வரதன் ஈ) தேவநேசன்
அ) ஆ) இ) ஈ)

24. இலங்கையின் முதற்குடிகளான தமிழர் கையாண்ட முதற் கருவி

- அ) கத்தி ஆ) கோடரி இ) வாள் ஈ) கல்
அ) ஆ) இ) ஈ)

25. உலகில் முதல் மாந்தத் தோற்றம் நிகழ்ந்த இடம்

அ) ஐரோப்பாக்கண்டம்

ஆ) ஆபிரிக்கக்கண்டம்

இ) ஆசியக்கண்டம்

ஈ) குமரிக்கண்டம்

அ) ஆ) இ) ஈ)

26. பொற்சிலை என்பதைப் பிரித்து எழுதினால்

அ) பொற் + சிலை

ஆ) பொன் + சிலை

இ) பொற்க் + சிலை

ஈ) பொற் + ச்சிலை

அ) ஆ) இ) ஈ)

27. நாகதீபம் பற்றிய செய்தி இடம் பெற்ற நூல்

அ) சிலப்பதிகாரம்

ஆ) சீவகசிந்தாமணி

இ) வளையாபதி

ஈ) மணிமேகலை

அ) ஆ) இ) ஈ)

28. பின்வருவனவற்றில் அடுக்கிடுக்குத்தொடர்

அ) உயரஉயர

ஆ) கலகல

இ) தன்னந்தனியே

ஈ) பளபள

அ) ஆ) இ) ஈ)

29. பார்த்தனன் என்ற சொல்லின் சாரியை

அ) பார்

ஆ) த்

இ) அன்

ஈ) அத்து

அ) ஆ) இ) ஈ)

30. பிரித்தானியாவைச் சேர்ந்த நாடக ஆசிரியர்

அ) சாவோ

ஆ) கோமர்

இ) வெர்சில்

ஈ) சேக்சுபியர்

அ) ஆ) இ) ஈ)

புள்ளிகள் 30

2) பந்தியை வாசித்து; வினாக்களுக்கு முழுவிடை தருக.

உயிர்கள் வாழ்வதற்கு உணவு அகத்தியமானது. உணவு இல்லையென்றால் எந்த உயிரும் வாழமுடியாது. இத்தகைய உணவைப் பெற்றுக் கொள்வதற்கு மாந்தன் நாளும் போராடிக்கொண்டிருக்கின்றான். எத்தியோப்பியா, சோமாலியா போன்ற நாடுகளில் உணவுப்பற்றாக்குறை அதிகம் காணப்படுகின்றது. இந்நாடுகளில் நாளுக்குநாள் பசியினால் குழந்தைகள் முதல் பெரியோர்வரை இறக்கின்றனர். இன்று உலக மக்கள் தொகை அதிகரித்துக்கொண்டே போகின்றது. இம் மக்கள் தொகை 2050 இல் 960 கோடியாக உயரும் என எதிர்பார்க்கப்படுகின்றது. இம் மக்கள் தொகை அதிகரிப்புக்கு ஏற்ப உணவு உற்பத்தி அதிகரிக்க வேண்டும். அதற்கு உணவு உற்பத்தி முறையில் மாற்றங்களை ஏற்படுத்த வேண்டும். உணவு வீணாக்கப்படுதல் தவிர்க்கப்படல் வேண்டும். மொத்தக் கூல உற்பத்தியில் 280 மில்லியன் தொன் கூலங்கள் வீணடிக்கப் படுவதாகப் புள்ளிவிபரங்கள் குறிப்பிடுகின்றன. அதே நேரம் 100 கோடி மக்கள் பசியால் துன்பப்படுவதாகக் கூறப்படுகின்றது. எம்மால் இயன்றவரை நாம் உணவுகளை வீணாக்காமல் பார்த்துக்கொள்ள வேண்டும். ஒக்ரோபர் 16 ஆம் நாளை உலக உணவு நாளாக ஐ.நா அறிவித்துள்ளதும் இங்கு குறிப்பிடத்தக்கது.

1. எதற்கு மாந்தன் போராடிக்கொண்டிருக்கின்றான்?

2. எவை தவிர்க்கப்படல் வேண்டும் எனக் கூறப்படுகின்றது?

3. உணவு உற்பத்தியை அதிகரிக்க என்ன செய்ய வேண்டும்?

4. எந்நாளை உலக உணவு நாளாக ஐ. நா அறிவித்துள்ளது?

5. எவை வீணாக்கப் படுவதாகக் கூறப்படுகின்றது?

புள்ளிகள் 10

3) பாடநூல் வினா - ஏழில் ஐந்திற்கு மட்டும் விடை தருக.

1. விசயன் வருவதற்கு முன்னரே இலங்கையின் தென்பகுதியிலும் வடபகுதியிலும் பேரரசுகளை அமைத்திருந்தவர்கள் யாவர்?

2. “கோலுக்கே இந்தப் பயம் கொள்கிற பிள்ளாய் நீ நாளை வேலுக்குப் போர் முனையில் என்ன பதில் சொல்வாய்”. இக் கூற்று யாரால் யாருக்குக் கூறப்பட்டது?

3. நெல்லுப்பொதி சுமந்து கூத்தாடும் பயிர் எதற்கு உவமையாகக் கூறப்பட்டுள்ளது?

4. பெருங்கற்கால மக்களின் தொழில்கள் இரண்டைத் தருக.

5. தேமதுரத் தமிழோசை உலகமெல்லாம் பரவும் வகை செய்தல் வேண்டும் என்ற பாரதியின் கனவை நனவாக்கியவர் யார்?

6. மீனவர்கள் எதைக் கொண்டு காலமறிந்து கடலோடுகின்றனர்?

7. தனிநாயகம் அடிகளார் இறுதியாக வெளியிட்ட நூல் யாது?

புள்ளிகள் 10

4) பொருத்தமான சொற்களை எழுதிக் கவிதையை ஆக்குவோம்.

புறப்படுவீர்

வாழ்ந்தாலும்	இனித்திடும்	கலந்து	காக்க	பைந்தமிழை
--------------	-------------	--------	-------	-----------

முதற் கண்ட எவற்றிலும் முதலான நம் தமிழை

கற்கண்டாய் _____ கனிவான தேன் தமிழை

கணப்பொழுதும் கைக்கொண்டு மறவாமல்

கண்ணைப்போல் நாளும் போற்றிடுவீர்

ஆங்கிலத்துடன் _____ தமிழை அழிக்க நினைக்காதீர்

தீங்கான வடமொழியைக் கலந்து நீர் பேசாதீர்

பாங்குடனே எம் _____ ப் பண்புடனே பேசிடுவீர்

பொங்கு தமிழின் புகழ்தனை எங்கும் பரப்பிடுவீர்

எம் தமிழைக் _____ சோர் வின்றி உழைத்திடுவீர்

எட்டுத்திக்கும் தமிழன் புகழ்பேச வைத்திடுவீர்

எங்கே _____ இனிய தமிழ் பேசி மகிழ்ந்திடுவீர்

எம் மொழியைக்காக்கக் புயலாகப் புறப்படுவீர்

புள்ளிகள் 10

5) இலக்கண / மொழியியல் வினாக்கள் அனைத்திற்கும் விடை தருக.

1. தரப்பட்டுள்ள சொற்களின் பொருள் விளங்குமாறு சொல்லியங்கள் எழுதுவோம்.

அ) தாலாட்டு :-

ஆ) கற்காலம் :-

இ) ஈமத்தாழி :-

2. பின்வரும் உவமை அணியின் உவமானம், உவமேயம், பொதுத்தன்மை என்பவற்றைத் தருக.

தேன் போன்ற தமிழ்

உவமானம் :- _____

உவமேயம் :- _____

பொதுத்தன்மை :- _____

3. பின்வரும் சொற்களின் புணர்ச்சி வகைகளைத் தருக.

பற்பொடி :- _____

புல்வெளி :- _____

மல்லிகைப்பூ :- _____

4. அ. கருத்தடிப்படையில் சொல்லியங்கள் எத்தனை வகைப்படும்?

ஆ. ஏதாவது இரண்டிற்கு எடுத்துக்காட்டுத் தருக.

5. அ) பெயர்ச்சொற்கள் எத்தனை வகைப்படும்?

ஆ) பின்வருவன ஒவ்வொன்றுக்கும் இரண்டு எடுத்துக்காட்டுகள் தருக.

குணப்பெயர் :- _____

தொழிற்பெயர் :- _____

புள்ளிகள் 15

6) பந்தியை வாழிடமொழியில் மாற்றி எழுதுக.

அரசினால் வழங்கப்படும் நூலகம், பள்ளி, மருத்துவமனை போன்ற இடங்களையும் அங்கு காணப்படும் இருக்கைகள், மேசைகள், நூல்கள் போன்றவற்றையும் நாம் பொதுச்சொத்துகள் என்கின்றோம். பொதுச்சொத்துகளைப் பாதுகாப்பது ஒவ்வொருவருடைய கடமையுமாகும். ஏனெனில் எமது நன்மைக்காகவே அரசினால் இப்பொதுச்சொத்துகள் எமக்கு வழங்கப்பட்டுள்ளன. நாளை அதே பொருட்கள் வேறு ஒருவருக்கும் பயன்படும். எனவே நாம் பொதுச்சொத்துகளுக்குக் கேடு விளைவிக்காது அவற்றைப் பாதுகாத்து அடுத்த தலைமுறைக்கும் பயன்படுமாறு செய்தல் வேண்டும்.

புள்ளிகள் 05

